

جانِ لمحت

حناج

مجد دعصر

پروفیسر ڈاکٹر محمد مسعود احمد

(ایم۔ اے، پی۔ اچ۔ ڈی)



ادارہ مظہر لندن، لندن
اسلامی جمہوریت پاکستان

۲۰۰۶ / ۱۴۲۷ء

کتبیہ

از

صاحبزاده سرور الدین

جعفر

۱۵ شعبان ۱۴۲۰ھ

ذیلین مرنج خاطب

بعن لف لف من لف

جان نعمت

خطاب

مجد و عصر

پروفیسر ڈاکٹر محمد مسعود احمد

ایم۔ اے، گلڈ میڈیسٹ پی۔ ایچ۔ ڈی،

مرتبہ

محمد عبدالستار طاہر

ادارہ مظہر اسلام، لاہور

اسلامی جمہوریہ پاکستان

ستمبر ۲۰۰۶ء

سلسلہ مطبوعات نمبر ۵۵

شیخ الاسلام مفتی اعظم ہند علامہ شاہ محمد مظہر اللہ عالیہ الرحمہ
شاہی امام و خطیب جامع مسجد فتح پوری، دہلی

بفیضانِ نظر

مسجد دعصر سعادت لوح قلم حضرت مسعود ملت پروفیسر ڈاکٹر محمد مسعود احمد دامت برکاتہم العالیہ

نام کتاب ————— جان نعمت

خطاب ————— مسجد دعصر پروفیسر ڈاکٹر محمد مسعود احمد
(ایم-ائے، پی-ائچ-ڈی) انداز از فضیلت

مرتب ————— محمد عبدالستار طاہر مسعودی

صفحات ————— ۲۰

من اشاعت ————— شعبان المعظم ۱۴۳۷ھ / ستمبر ۲۰۰۶ء

تعداد ————— ۲۰۰۰

کپوزنگ ————— الحجاز کپوزرز، اسلام پورہ لاہور فون # 7152954

طبع ————— شرکت پرنگنگ پرنس، لاہور

جناب سید رحیم حسین غازی مسعودی

سعادت

پرنسپل دی لٹل آنجل سکول، نئی آبادی - مجاہد آباد، مغلپورہ، لاہور

نوت:- بیرون جات کے حضرات - اردو پے کے ڈاکٹر نگت بھیج کر طلب کریں۔

ملنے کا پتہ

ادارہ مظہر الاسلام، لاہور

54840/64 - نئی آبادی، مجاہد آباد، مغلپورہ، لاہور، پاکستان، کوڈ نمبر

ابتدائیہ

زیرنظر مقالہ حضرت مسعود ملت قبلہ پروفیسر ڈاکٹر محمد مسعود احمد صاحب کا ایک خطاب ہے جو آپ نے ۱۹۹۳ء/۱۴۱۷ھ کوارشا فرمایا۔ میں روڈ عقب گنگارام ہسپتال، لاہور پر برادر طریقت محترم ملک لیاقت علی صاحب مرحوم کی ربانش گاہ کا سنگ بنیاد حضرت مسعود ملت کے دست اقدس سے رکھا گیا۔ اس موقع پر محفل میا ادا (نبی صلی اللہ علیہ وسلم کا بھی اہتمام کیا گیا۔ برادران طریقت کے علاوہ جامعہ نظامیہ رضویہ، لاہور کے شیخ الحدیث حضرت العلامہ محمد عبدالحکیم شرف قادری صاحب، محترم جناب یحیی الدین حقی صاحب مرحوم (حضرت شیخ عبدالحق محدث دہلوی علیہ الرحمہ کی اولاد امبار) برادر محافظ محمد فیاض احمد (نظم ادارہ معارف نعمانیہ) برادر عزیز شاہد احمد خاں صاحب بھی موجود تھے۔

زیرنظر خطاب مقبولان بارگاہ خداوندی، محبوبان بارگاہ خداوندی کے تذکار پر مبنی ہے۔ حضرت مسعود ملت کے خطاب کا موضوع تھا: ”ولی کی نشانی“ جسے ”جانِ نعمت“ کے زیر عنوان پیش کیا جا رہا ہے۔ کیست سے یہندہ قرطاس پر منتقل کرتے وقت روح کو جو سرور ملا وہ مطالعہ پر یقیناً آپ بھی محسوس کریں گے۔ میڈیا کے اس دور میں مطالعہ، مشاہدہ و تجربہ شانہ بثانہ چل رہے ہیں۔ کتاب کا دور داشتی ہے نہ دو کبھی زوال پذیر ہوا اور نہ ہو سکتا ہے۔ وقت کی تیز رفتاری نے کتاب کی رفتار اشاعت کو قدرے متاثر ضرور کیا ہے، لیکن اس کی کارکردگی، اہمیت و افادیت کبھی متاثر نہیں ہوئی۔



ڈاکٹر شرف الدین اصلاحی، اسلام آباد نے ۱۲ اگست ۱۹۷۶ء میں قبلہ ڈاکٹر مسعود ملت کی بیس سالہ علمی اور ادبی خدمات کا ایک تاریخی جائزہ بعنوان: ”جهان نما: ۱۹۵۱ء

تاریخ ۱۹۵۷ء پیش کیا تھا۔ اس کے شروع میں حضرت مہدیؑ کے سرسری تعارف میں لکھتے ہیں:

”تقریبہ سلسلہ بھی تقریبہ ۱۹۵۷ء سے جاری ہے، اگرذ ائمہ صاحب

کی تقاریر کو جمع کیا جائے تو ایک بہسٹ کتاب مرتب بھی ہو سکتی ہے۔“

یہ تو تاریخ ۱۹۵۷ء یعنی آج سے انتیس برس پہلے کی بات ہے۔ اگر اسے ۱۹۵۷ء سے

شمار کریں تو یہ عرصہ گزشتہ نصف صدی پر محیط دھائی دیتا ہے۔ تب سے اب تک جانے کتنے

موضوعات پر کس قدر خطابات کیے جا چکے ہیں۔ سال بھر میں تین مرکزی پروگرام تو معمول

ہیں۔ جن میں قبلہ حضرت صاحب کے خطابات لازم و ملزوم ہیں یعنی:

— عرس امام ربانی حضرت مجدد الف ثانی علیہ الرحمہ

— محفل میا ادالتی علی اللہ علیہ وآلہ وسلم

— عرس شیخ الاسلام مشتی شاہ محمد مظہر اللہ علیہ الرحمہ

مرکزی محفل میا اد کے علاوہ پورا مہینہ ربیع الاول شریف میں تورزانہ کسی نہ کسی برادر طریقت کے ہاں محفل و خطاب ہوتا ہے۔

علاوہ ازیں بزم ارباب طریقت کے تحت منعقد ہونے والی ماہانہ محفل میں بھی آپ خصوصی خطاب فرماتے ہیں۔

سامنہ دان کہتے ہیں کہ ہماری آوازیں فضامیں آج بھی موجود ہیں، آوازیں تحلیل نہیں ہوتیں۔ ان شاء اللہ ایک ایسا دورانے والا ہے کہ علوم سامنہ کے ماہرین فضا میں موجود تمام آوازیں ریکارڈ کر سکیں گے۔ آوازوں میں ان کی فریکلنگی کے مطابق فرق کیا جاسکے گا۔ یہ تو خیر مستقبل کی بات ہے۔

میڈیا میں پہلے ریڈ یو تھا، پھر لی وی، اس کے بعد آڈیو، ویدیو اور پھر ڈش۔ اب تی ذی، ذی وی ذی وغیرہ آگئے۔ زمانے کی رفتار کا ساتھ دینا عصری تقاضا ہے۔ حلقة

مسعودیہ مظہریہ کے وائسٹگان وچا ہے کہ وہ ایک آڈیو ونگ (Audio Wing) تشکیل دیں، جن برداران طریقت کے پاس حضرت مسعود ملت کے خطابات تجھی طور پر محفوظ ہیں۔ ان سب کو اس ونگ کے تحت جمع کیا جائے، پھر آئندہ سے بڑھ طلب کی باقاعدگی سے ریکارڈنگ معمول بنانا چاہیے۔ اس شعبے کی بہت اہمیت و افادیت ہے اور وقت کا اہم ترین تقاضا ہے۔ اس کی ضرورت کو نہ صرف محسوس کیا جانا چاہیے بلکہ اس کی داعیٰ بیل وال دینی چاہیے۔ اخیر تو ایک مدت سے ادباء و اس کی توجہ دلار بابے ہے۔ جیسا کہ ہر کام کے لیے ایک وقت معین ہے، جب اس کا معین وقت آگیا اس کی داعیٰ بیل کے اسہاب بھی ان شاء اللہ العزیز ہو ہی جائیں گے۔

زیر نظر خطاب تو ۱۹۹۳ء میں مرتب کر لیا گیا تھا۔ اس کی اشاعت کا وقت اب تھا، شاید اسی لیے اتنی تاخیر سے (عرصہ بارہ سال بعد) منظر عام پر آ رہا ہے۔ ظاہر چھوٹی آنکھ کتاب کی اشاعت میں تاخیر تو نہ ہونا چاہیے تھی۔ اس دوران اگرچہ کئی ضخیم کتب منظر عام پر آ چکیں، مگر مرضی مولی ہمہ ازاولی!



کتاب تہائی کی بہترین ہم نشیں ہے، اور کتابوں میں وہ کتاب جو اللہ تبارک و تعالیٰ، اُس کے رسول اکرم صلی اللہ علیہ وسلم اور ان کے چاہنے والوں محبوب بندوں کے ذکر سے معمور ہو۔ ہاں انہی چیزوں میں مجد دعصر حضرت مسعود ملت قبلہ پروفیسر ڈاکٹر محمد مسعود احمد صاحب زید لطفہ ہیں۔ ان کی باتوں میں خوشبو ہے، تازگی ہے۔ وہ اللہ کے محبوب ہیں، محبوبِ خدا کے پیارے ہیں، دلارے ہیں۔ ان کے جمال میں جمال ہے۔ ان کا جمال لازوال ہے۔ ہر ہر آن میں کمال ہے۔ زندگی کی حرارت ہے۔ بشارت ہے، نظارت ہے۔ ان کا ہر ہر لمحہ اسوہ رسول اکرم صلی

اللہ تعالیٰ وسلم سے عبارت ہے۔۔۔ مجسم اتباع، پیکر اطاعت۔۔۔ ان کا برموم یہاریہ
ہے۔۔۔ اہل اللہ کی صحبت مسخر نہ ہو تو ان کے اذ کاری ان کی صحبت کا مثال ہوتے ہیں۔۔۔

ع گل نہ سہی نکبت گل نہ سہی

مولیٰ تعالیٰ اپنے پیاروں کے دامن سے وابستہ پیوستہ رہنے کی توفیق عطا
فرمائے۔

ع پیوستہ رہ شجر سے، امید بہار کھ

اس محبت بے بدل سے ہر قلب مومن غماز رہو۔

اقبال کا ترانہ بانگ درا ہے گویا

بوتا ہے جادہ پیکا کاروان ہمارا

مولیٰ تعالیٰ اس حیاتِ مستعار کو اہل اللہ کی محبوتوں، نوازوں، برکتوں اور
خوبیوں سے معطر و معنیر فرمائے۔ اللهم ربنا آمين بجاه سید المُرسليں صلی اللہ
علیہ وآلہ واصحابہ وسلم۔

خاکپائی صاحبدار

محمد عبد السلام طاہر

پیر کالونی۔ میں والٹن روڈ، لاہور کیفت

کوڈ نمبر ۵۲۸۱۰

۲۹ رب جب المربوب ۱۴۳۷ھ

۱۲ جنوری ۱۹۹۳ء

نظر ثانی: ۷ محرم الحرام ۱۴۳۷ھ

۶ فروری ۲۰۰۴ء دوشنبہ

بِسْمِهِ تَعَالَى

نَحْمَدُهُ وَنُصَلِّي عَلَى رَسُولِهِ الْكَرِيمِ.

اَمَّا بَعْدُ!

فَاعُوذُ بِاللهِ مِن الشَّيْطَنِ الرَّجِيمِ۔ بِسْمِ اللَّهِ الرَّحْمَنِ الرَّحِيمِ۔

اَلَا إِنَّ اُولَئِكَ اَللَّهُ لَا يَخُوفُهُ عَلَيْهِمْ وَلَا هُمْ يَحْزُنُونَ ۝ (یونس: ۹۲)

اس مجلس کا انعقاد اطہار شکر کے لئے ہے اور بر نعمت کا شکر ادا کرنے کا بہترین طریقہ یہ ہے کہ سرکار دو غالم صلی اللہ علیہ وسلم کی یاد کے لئے محفل قائم کی جائے، وہ جان نعمت ہیں۔ جس نے آپ کا شکر ادا کیا اور آپ کے ذکر جمیل کی محفل قائم کی اس نے تمام نعمتوں کا شکر ادا کیا۔ اداۓ شکر کا بہترین طریقہ یہی ہے۔

جو آئیہ کریمہ تلاوت کی گئی اس میں اللہ تبارک و تعالیٰ نے ولی اور غیر ولی میں تمیز کے لئے ایک علامت اور ایک صفت بیان فرمائی۔ ہمارے دوست کون ہیں؟

اگر کسی کو انتخاب کرنا ہے، اور اس کے دامن سے وابستہ ہونا ہے تو وہ کس طرح اندازہ لگائے کریمہ اللہ کا دوست ہے یا نہیں؟۔۔۔ اللہ کے قریب ہے یا نہیں؟۔۔۔ اللہ کے نزدیک ہے یا نہیں؟۔۔۔ تو ایک نشانی یہ بتائی کہ ہمارے دوست وہ ہیں کہ ”خوف“ نام کی چیزان کی زندگی میں نہیں۔۔۔ ”غم“ نام کی چیزان کی زندگی میں نہیں۔۔۔ یہ نہیں کہ ان کی زندگی میں غم نہیں۔۔۔ نہیں ان کی زندگی غمتوں سے معمور ہے پھر بھی غم نہیں۔۔۔ کمال یہ ہے کہ غم ہوتے ہوئے بھی غم نہ ہو۔۔۔ خوف ہوتے ہوئے بھی خوف نہ ہو۔۔۔ گویا ولایت کا انحصار بے خوفی اور بے غمی پر ہے۔۔۔ جیسے حضور اکرم صلی اللہ علیہ وسلم کا غار حراء کا مشہور واقعہ ہے۔۔۔ وہیں کا اتنا قریب آ جانا کہ حضرت صدیق اکبر رضی اللہ تعالیٰ عنہ فرمایا رہے ہیں کہ ”وَهُوَ أَنْتَ نَعْمَلُونَ“ تو ہم کو دیکھیں تو ہم کو دیکھیں گے۔۔۔ اور سرکار کا یہ فرمانا:

لَا تَحْزُنْ إِنَّ اللَّهَ مَعَنَا ۝ ”غم نہ کرو اللہ ہمارے ساتھ ہے۔“ (توبہ: ۳۰)

کس کمال کے معیت حق کی شاندیگی کرتا ہے — حضرت صدیق اکبر خسی
التد عنہ کو اپنی جان خوف کا نہیں تھا — عاشق اپنے لیے خوف زد نہیں بوتا — ان وہ
تو محبوب کاغم ہوتا ہے — محبوب فرمابا ہے: ”اے صدیق!
لَا تَحْزُنْ إِنَّ اللَّهَ مُغْنٌ (توبہ: ۲۰)

”ہمارا غم نہ کرو، اللہ ہمارے ساتھ ہے“ — تو غم کا نہ بونا اور خوف کا نہ
بونا — یہ علامت ہے محبو بیت کی — حضور اکرم صلی اللہ علیہ وسلم عظیم نہونہ ہے —
سرکار کی زندگی کا ایک امتیاز یہ ہے کہ خوف ہوتے ہوئے بھی خوف نہیں ہے — غم
ہوتے ہوئے بھی غم نہیں ہے۔ اصغر گودڑوی نے کیا خوب کہا ہے:
آلام روزگار کو آسان بنادیا
جو غم ملا اے غم جاتاں بنادیا

کہ سارے غم والم اور خوف و خون محبت میں گم ہو گئے — پورے وجود پر محبت ایسی
 غالب ہوئی کہ نہ غم غم نظر آتا ہے — نہ خوف، خوف معلوم ہوتا ہے — پھر اس کے
آگے یہ فرمایا کہ: ”یہ کیفیت پیدا ہوئی کیوں؟ — زندگی میں یہ انقلاب آیا کیوں؟“
ایک عظیم انقلاب کہ خوف بھی نہیں ہے اور غم بھی نہیں ہے — یہ عظیم انقلاب اس
لئے آیا کہ:

الَّذِينَ آمَنُوا وَ كَانُوا يَتَفَرَّقُونَ (یونس: ۶۳)

انہوں نے دل دیا ہے — ”آمنوا“ ایمان لائے یعنی دل دیا ہے۔ اور اس ایمان لانے
اور دل دینے کی تفسیر و تشریح قرآن کریم نے دوسری آیت میں یوں فرمائی ہے:
فَالَّذِينَ آمَنُوا بِهِ وَعَزَّرُوْهُ وَنَصَرُوْهُ وَأَتَبَعُوْا النُّورَ الَّذِي أُنْزِلَ
مَعَهُ أُولَئِكَ هُمُ الْمُفْلِحُوْنَ (اعراف: ۱۵۷)

”وہ جو آپ پر ایمان لائے اور آپ کی تعظیم کی اور آپ کی مدد بھی کی اور اس نور کی

پیروی کی جو حضور صلی اللہ علیہ وسلم کے ساتھ ساتھ اُڑا یعنی آپ کی اتباع کی۔۔۔ اتباع محبت کو کامل بناتی ہے۔۔۔ دل دیا ہے، محبت کا دم بھرا ہے تو تعظیم بھی کرنی ہے، دل و جان سے مد بھی کرنی ہے، اور آپ کے ایک ایک عمل اور ایک ایک بات کو سینہ سے بھی لگانا ہے۔۔۔ اس وقت وہ بامزاد ہو گا اور ہمارا محبوب۔ اور جو ہمارا ہو گیا ہمارے محبوب کا بوگیا۔۔۔

اب اُس کے دل میں غم آہی نہیں سکتا۔ اب اُس کے اوپر خوف طاری ہو، ہی نہیں سکتا۔

جہاں محبت ہو وہاں خوف نہیں آسکتا۔۔۔ وہاں غم نہیں آسکتا۔۔۔ اور دوسری بات:

الَّذِينَ آمَنُوا وَ كَانُوا يَتَّقُونَ ۝ (یونس: ۶۳)

اور جو بچتے ہیں ہر اُس آرزو سے۔۔۔ ہر اُس عمل سے۔۔۔ ہر اُس قول سے۔۔۔ جو مزاج یار کے خلاف ہو۔۔۔ وَ كَانُوا يَتَّقُونَ کا ترجمہ ہے۔۔۔ ”اور پرہیزگاری کرتے ہیں“۔۔۔ اس ترجمہ سے اصل حقیقت کھل کر سامنے نہیں آتی۔۔۔ پرہیزگاری بظاہر عام سالفظ معلوم ہوتا ہے مگر محبوبوں کی شان یہ ہے کہ پرہیزگاری ان کی پوری حیات پر محيط ہے۔ ان کی پوری زندگی کا اگر ہم مطالعہ کریں تو ان کا کوئی قول شریعت کے خلاف نہیں ان کا کوئی عمل شریعت کے خلاف نہیں۔۔۔ ان کے ظاہری احوال، ان کے باطنی احوال۔۔۔ ان کے خیالات۔۔۔ ان کی آرزو نہیں۔۔۔ ان کی تمنائیں۔۔۔ شریعت کے خلاف نہیں۔۔۔ کوئی بات اللہ اور اُس کے رسول کے حکم کے خلاف نہیں۔۔۔ یہ ان کی شان ہے۔۔۔ **الَّذِينَ آمَنُوا وَ كَانُوا يَتَّقُونَ** کا یہی مفہوم ہے۔ اور پھر فرمایا کہ جب ایسے دوست ہیں ہمارے۔۔۔ ایسے چاہنے والے ہیں ہمارے۔۔۔ تو ہمارے رنگ میں رنگ جائیں۔۔۔

صِبْغَةُ اللَّهِ وَ مَنْ أَحْسَنَ مِنَ اللَّهِ صِبْغَةً۔ (بقرہ: ۱۳۸)

کہ ”اللہ کا رنگ اور اللہ کے رنگ سے بہتر کس کا رنگ ہے؟“۔۔۔ اور یہی رنگ ہے جس کی طرف قرآن حکیم میں اشارہ کیا گیا:

لَقَدْ كَانَ لِكُمْ فِي رَسُولِ اللَّهِ أُسْوَةٌ خَيْرَةٌ لِمَنْ كَانَ يَرْجُوا

اللَّهَ وَالْيَوْمَ الْآخِرَ وَذَكَرَ اللَّهَ كَثِيرًا ۝ (احزاب: ۲۱)

بلاشبہ تمہارے لیے حضور اکرم صلی اللہ علیہ وسلم کی حیات مبارکہ میں بہترین نمونہ
ہے۔۔۔ اور اسی کو علامہ اقبال نے یوں بیان کیا

یک رنگی و آزادی اے ہمت مردانہ

اے ہمت مردانہ! ایک رنگ ہو جا اور آزاد ہو جا۔۔۔ سب کی غلامی چھوڑ کر
اُن کا غلام ہو جا۔۔۔ محبت تقاضا کرتی ہے کہ انسان دورنگی کو چھوڑے اور یک رنگ ہو
جائے۔۔۔ جب تعلق وابستہ کیا ہے اللہ سے اور اللہ کے رسول سے، تو اُس تعلق کا، اُس
محبت کا، اُس الفت کا تقاضا ہے کہ جب کوئی ہم کو دیکھئے تو دیکھتے ہی یہ کہے کہ واقعی یہ عاشق
رسول ہے۔۔۔ کہنے کی ضرورت نہ پڑے کہ ہم عاشق ہیں۔۔۔ وہ عاشق ہی کیا جس سے
پوچھنے والے پوچھیں کہ آپ کون ہیں؟۔۔۔ عاشق کو تو نظر آنا چاہیے۔ اس لئے فرمایا:

الَّذِينَ أَفْنَوُا وَ كَانُوا يَتَّقُونَ (یونس: ۶۳)

یعنی ایمان لائے اور محبوب کے رنگ میں رنگ گئے۔ اس عشق کی جزا کیا ہے؟۔۔۔ اس
اتباع کی جزا کیا ہے؟

لَهُمُ الْبُشْرَىٰ فِي الْحَيَاةِ الدُّنْيَا وَفِي الْآخِرَةِ لَا تَبْدِيلَ

لِكَلِمَاتِ اللَّهِ ۝ ذَلِكَ هُوَ الْفَوْزُ الْعَظِيمُ ۝ (یونس: ۶۴)

اُن کے لئے بشارتیں ہیں، دُنیا میں بھی بشارتیں ہیں اور خوش خبریاں ہیں۔۔۔
آخرت میں بھی خوش خبریاں ہیں۔ یہاں پر بھی شہرت، وہاں پر بھی شہرت۔۔۔ یہاں بھی
مقبول، وہاں بھی مقبول۔۔۔ یہاں بھی محبوب، وہاں بھی محبوب۔۔۔ فرمایا: جو ہم نے
کہہ دیا سو کہہ دیا۔۔۔ لَا تَبْدِيلَ لِكَلِمَاتِ اللَّهِ ۝۔۔۔ اس میں شک نہ کرنا، یہ تم دیکھو
گے جو ہم نے کہا ہے وہ ہو کر رہے گا۔ ہماری باش بدلتی نہیں۔۔۔ بے شک ذلیک ہو۔۔۔

الْفَرْزُ الْعَظِيمُ ۔ یہی توبڑی کامیابی ہے ۔ کہاں جاتے ہو؟ ۔۔۔ کس تو کامیابی سمجھتے ہو؟ ۔۔۔ لوگوں نے اپنے اپنے نقطہ نظر سے کامیابیوں کے الگ الگ معیار رکھے ہیں ۔۔۔ اور اپنے اپنے مقاصد سامنے رکھے ہیں اور مقاصد کے حصول کو کامیابی سمجھتے ہیں ۔۔۔ دنیا میں ہزاروں مقاصد ہیں، ہزاروں منزلیں ہیں جو لوگوں نے اپنے لیے معین کی ہیں ۔۔۔ ایک آرزو پوری ہوتی ہے، دوسری جنم لیتی ہے ۔۔۔ آرزوؤں کا یہ سلسلہ ختم نہیں ہوتا ۔۔۔ اور کامیابی کی منزل دکھائی نہیں دیتی ۔۔۔ اللہ نے فرمایا: ”کامیابی تو یہ ہے کہ انسان اللہ رسول کا ہو کر خوف و غم سے بے نیاز بوجائے“ ۔۔۔ یہی کامیابی سب سے بڑی کامیابی ہے۔ جو اس میں کامل بوجیا تودہ کہہ سکتا ہے کہ میں کامیاب ہوں، میں کامراں ہوں ۔۔۔ دوسرا انسان جو اپنے آپ کو کامیاب کہتا ہے وہ کامیاب نہیں، کامیاب یہ ہے ۔۔۔ انہیں آیات کی روشنی میں اگر ان حضرات اہل اللہ کی سیرت کا جائزہ لیا جائے تو معلوم ہوتا ہے کہ وہ آئینہ ہیں ۔۔۔ حضرت مجدد الف ثانی رضی اللہ تعالیٰ عنہ کی زندگی کا مطالعہ کریں غم اور خوف کے حوالے سے ۔۔۔ طاعون کی وبا پھیلی اس میں آپ کے صاحبِ کشف و کرامات دو جوان صاحبزادے اللہ کو پیارے ہوئے۔ اس عظیم حادثے پر گریہ وزاری نے فرمائی۔ بس اتنا فرمایا کہ:

”اللہ کی امانت تھی، اللہ کے پر درکردیا۔“

سبحان اللہ! ایسا معلوم ہوتا ہے کہ غم کی کوئی بات ہی نہ تھی۔ یہ تھا حضرت کے صبر و ضبط کا عالم! ۔۔۔ اور غم و اندوہ اور خوف و دہشت کا دوسرا واقعہ وہ ہے جب آپ کو اسی رکیا، قید کیا گیا ۔۔۔ یہ بتدکی بات ہے ۔۔۔ پہلے میں خوف کے حوالے سے عرض کروں کہ جب جہانگیر نے آپ کو اپنے دربار میں بُلا یا ۔۔۔ اور تہایت ہی غصہناک ہو کر بُلا یا ۔۔۔ نازِ نصیؔ کے عالم میں بُلا یا ۔۔۔ خنگی کے عالم میں بُلا یا ۔۔۔ اہل محبت فکر مند تھے کہ اللہ جانے آپ کے ساتھ کیا کرے۔ شاہ جہان آپ کے عقیدت مندوں میں تھا۔

اُس زمانے میں شاہ جہان کو شہزادہ خرم کہتے تھے، انہوں نے مفتی عبدالرحمن اور دوسرے علماء کو آتا ہیں دے کر بھیجا اور فرمایا کہ:

”ایسے وقت جبکہ جان کا خطرہ بہو، علماء نے سجدہ تعظیم بھی جائز قرار دیا ہے، میری خواہش یہ ہے کہ آپ سجدہ تعظیم کر لیں تاکہ آپ محفوظ رہیں۔“
آپ نے فرمایا:

”ذمہ داری، سجدہ صرف اور صرف اللہ کے لئے ہے، غیر کے لئے نہیں۔
کسی کے آگے سجدہ نہیں کیا جائے گا۔“

اکبر کے دربار میں یہ دستور تھا کہ جو بھی آتا سوائے مفتی اور قاضی کے، سلام کے بجائے وہ سجدہ کرتا تھا۔— جہانگیر کے زمانے میں یہ رواج اُس وقت تھا جب آپ اُس کے سامنے گئے۔— آپ جب دربار میں گئے سلام کیا، سجدہ نہ کیا۔— یہ دیکھ کر سب درباری حیران تھے۔ اسی حقیقت کو علامہ اقبال نے اس شعر میں پیش کیا:

یہ ایک سجدہ ہے تو گراں سمجھتا ہے

ہزار سجدے سے دیتا ہے آدمی کو نجات

کہ جو ایک سجدہ تو اللہ کے سامنے نہیں کرتا اور دور بھاگتا ہے۔ یہ اگر ایک سجدہ کر لے تو ہزار ہزار سجدوں سے نجات مل جائے۔— جب ایک چوہٹ پر جھک جائے پھر کسی چوہٹ پر نہیں جھکے گا۔ بہر حال آپ دربار میں گئے اور سجدہ نہیں کیا، سلام کیا۔— ظاہر ہے سلام کا جواب دینے والا کوئی نہ ہوگا۔ یہ بڑا تفصیلی واقعہ ہے۔ یہاں عرض یہ کرنا ہے کہ جہانگیر کے جلال کے باوجود آپ نے اس کی بالکل پرواہ نہیں کی۔— عین خوف میں بے خوف، جب کہ یہ یقین تھا کہ شاید آپ کو شہید کر دیا جائے اس جرم کی پاداش میں۔— ارادے اس کے بھی تھے۔— مکتوبات سے بھی بھی اندازہ ہوتا ہے کہ شہید کرنے کا ارادہ تھا۔ لیکن شہید نہیں کیا گیا اور آپ کو قید کرنے کا حکم دیا گیا۔— اب آپ کو قید کیا گیا۔

اُس قید خانے سے آپ نے اپنے خلفاء کے نام خطوط لکھے۔ ان حضرات کے مفوظات و مکتوبات کے اندر یوں محسوس ہوتا ہے جیسے اندھیرے میں اجala بوجیا۔ آپ نے غم کے اندھیرے میں اجala کر دیا اور تحریر فرمایا:

”یہ غم اور یہ مصیبت اللہ کی طرف سے ہے، وہ اللہ بھی محبوب، یہ مصیبت بھی محبوب، جہاں گیر نے اس مصیبت کو ہم تک پہنچایا، وہ بھی محبوب۔“ خبردار اُس کے خلاف کوئی بغاوت نہ کرنا۔ یہ بھی ہمارا محبوب ہے۔“

اللہ اکبر! یہ دل کھاں سے آئے؟۔۔۔ جب اللہ اور اُس کے رسول سے محبت ہوتی ہے تو دل میں یہ برداشت اور وسعت پیدا ہو جاتی ہے، جس کو قرآن کریم نے یوں بیان فرمایا ہے:

وَلَا تَسْتَوِي الْحَسَنَةُ وَلَا السَّيِّئَةُ إِذْفَعَ بِالَّتِي هِيَ أَخْسَنُ فَإِذَا
الَّذِي بَيْنَكَ وَبَيْنَهُ عَذَادُّةٌ كَانَهُ وَلَيْ "خَمِيمٌ" ۝ (فصلت: ۳۳)

وَمَا يُلْقَهَا إِلَّا الَّذِينَ صَبَرُوا وَمَا يُلْقَهَا إِلَّا ذُو حَظٍ عَظِيمٌ ۝ (حمد السجدہ: ۳۵)

سرکار سے فرمایا اور سرکار نے کر کے دکھایا۔۔۔ پوری زندگی سرکار کی اس آیت کی تفسیر ہے۔۔۔ اور یہ بھی ذہن میں رہیں کہ دوست کے ساتھ دوستی کرنا حیوان کی فطرت ہے۔۔۔ دشمن کے ساتھ دوستی کرنا یہ انسان کی فطرت ہے۔۔۔ یہ او العزیز ہے۔۔۔ جانور کو آپ گھر میں پالیں۔۔۔ حتیٰ کہ سگتے کو پالیں، کھلائیں پلاٹیں تو وہ بھی آپ کا جاں نثار بن جائے گا۔۔۔ کسی سگتے کو ماریں گے تو وہ آپ کو کاٹے گا۔۔۔ یہ فطرت حیوان کی فطرت ہے، انسان کی فطرت نہیں ہے۔۔۔ انسان کی فطرت وہ ہے جس کا شمنہ سرکار نے پیش کیا۔۔۔ دشمنوں کو گلے لگایا۔۔۔ جس طرح ہجرت کا واقعہ ہے۔۔۔ دشمن جاں سراقد بن جعفر نے حملہ کیا۔۔۔ پھر آپ نے ایک بار معاف کیا۔۔۔ پھر حملہ کیا، دوسری بار

معاف کیا۔— تیری مرتبہ پھر حملہ کیا، معاف کیا گیا، دشمنی سے باز آیا، تو معافی کے بعد اس نے کہا کہ:

”آپ ایک امان نامہ بھی لکھ دیں۔ کہیں ایسا نہ ہو کہ آپ فاتحانہ مکہ معظمہ میں تشریف لا سیں اور مجھے مار دیا جائے، ایک پرچہ بھی لکھ کے دے دیں۔“

حضرت انور صلی اللہ علیہ وسلم نے یہ معافی نامہ اور یہ امان نامہ حضرت صدیق اکبر رضی اللہ تعالیٰ عنہ سے لکھوا کر دے دیا۔— سبحان اللہ! — بہر حال تو عرض کر رہا تھا کہ حضرت مجدد الف ثانی رضی اللہ تعالیٰ عنہ نے مکتوبات میں تحریر فرمایا کہ:

”جہا نگیر کو ہاتھ نہ لگانا یہ ہمارا محبوب ہے۔“

پھر حضرت خواجہ معصوم رحمۃ اللہ علیہ نے لکھا کہ آپ کے جانے کے بعد ظلمی انتہا ہو گئی و یہ ہی آپ پر کیا کم ظلم کیا گیا۔ بیڑیاں ڈالی گئیں اور ہتھکڑیاں ڈالی گئیں جس کا ایشیائی کو چک میں شہرہ تھا جو صرف ہندوستان، پاکستان اور بنگلہ دیش میں نہیں بلکہ روس اور چین میں بھی جس کا شہرہ تھا۔— اتنا عظیم انسان جس کے اشارے پر پوری حکومت کو پشت کے رکھ دیا جاتا۔ یہ کام آسان بالکل آسان تھا۔ لیکن آپ نے فرمایا:

”خبردار! کوئی جہا نگیر کے خلاف بغاوت نہ کرے یہ ہمارا محبوب ہے۔“

اور جو خواجہ معصوم علیہ الرحمہ نے آپ کی گرفتاری کے بعد ان مظالم کا ذکر کیا کہ سرانے بھی ضبط کر لی، مکان بھی ضبط کر لئے۔ سب چیزوں سے بے دخل کر دیا۔— آپ اندازہ لگانے میں یہ معمولی حادثہ نہیں تھا کہ آپ کی گرفتاری کے بعد جو کچھ تھا، وہ بھی لوٹ لیا گیا، ضبط کر لیا گیا۔— مگر آپ نے کمال صبر و ضبط کے ساتھ فرمایا:

”اچھا ہوا، جو چیزیں مرکر چھٹنی تھیں وہ سامنے چھٹ گئیں۔“

اس میں غم و افسوس کی کیا بات؟“

اللہ اکبر! کیسی بلغ بات فرمائی! پھر نصیحت فرمائی کہ:
”اللہ تعالیٰ کی طرف متوجہ رہو، ہر آرزو کو دل سے نکال دو حتیٰ کہ میری
رہائی کی آرزو بھی دل میں نہ رہے۔ اپنی والدہ سے بھی کہنا کہ اللہ کی
طرف متوجہ رہیں۔“

سُجَّانَ اللَّهُ أَعْلَمْ خُمُّ مِنْ سُكُونٍ وَطَمَانِيَّتٍ كَأَيِّ عَالَمٍ! — یہی وہ نشانی ہے جسے
قرآن میں یوں ذکر کیا گیا:

آلاَّ إِنَّ أُولَىَاءِ اللَّهِ لَاخَوْفٌ عَلَيْهِمْ وَلَا هُمْ يَحْزُنُونَ ۝ (یونس: ۶۲)

اس استقامت کا اور اس عزمیت کا نتیجہ یہ نکلا کہ جہانگیر آپ کا معتقد ہو گیا۔ اور
اس کے معتقد ہونے کا واقعہ ”جمع الاولیاء“ میں لکھا ہے اور جہانگیر نے ”شوك جہانگیری“
میں لکھا ہے:

”میں نے ان کو بلا یا اور رہا کر دیا اور میں نے ان کو خلعت سے نوازا،
ان کی خدمت میں اشرفیاں پیش کیں اور پھر وہ میرے ساتھ رہے۔“

”جمع الاولیاء“ میں لکھا ہے جب آپ اس کی رفاقت میں تھے تو جہانگیر پر ضيق
النفس کا دورہ پڑا۔ حکماء کو بلا یا، علان کیا، علان سے فائدہ نہیں ہوا۔ فرمایا: ”شخو کو بلا یا
جائے۔“ — جہانگیر حضرت مجدد الف ثانی کو ”شخو“ کہا کرتا تھا۔ — اب اندازہ لگا نہیں
کہاں وہ شان کے جلال شامی کے ساتھ دربار میں طلب کیا گیا۔ پھر قید کیا گیا۔ — اب قید
سے رہا کیا گیا اور آپ کو نوازا گیا۔ یہی نہیں بلکہ نوازنے کے بعد اب ذعا کرائی جا رہی ہے
کہ میری صحت کے لئے ذعا فرمائیں۔ — آپ نے فرمایا:

”میں دعا کے لئے حاضر ہوں لیکن آپ کے والد (اکبر) نے جو مساجد
ویران کی ہیں، جو مر سے ویران کئے ہیں۔ وعدہ کریں کہ آپ وہ آپا د
کریں گے۔ — میں دعا کے لئے حاضر ہوں۔“

سُبْحَانَ اللَّهِ! كَمْ مَوْقِعٍ پَرَّ تَبْلِغُ فَرْمَائِي۔ تَبْلِغُ كَانْدَازَدِ لِكَحَسَنَهُ كَيْا حَسِيمَانَهُ بَهُ!

أَذْعُ إِلَى سَبِيلِ رَبِّكَ بِالْحِكْمَةِ وَالْمُؤْعَظَةِ الْخَيْرَةِ
وَجَادِلُهُمْ بِالْتِي هُنَّ أَحْسَنُ ۝ (خَل: ۱۲۵)

یہ حکمت ہے۔۔۔ فرمایا: ” وعدہ کر“۔۔۔ اُس نے کہا: ” وعدہ کرتا ہوں“۔۔۔
آپ نے اپنی چادر بچھا کر دو گانہ ادا کیا پھر دعا کی۔ ادھر دعا کی اور ادھر اُس کو صحت ہوئی۔
اور جب یہ قافلہ آگے بڑھا اور سر ہند کے قریب آیا تو اُس نے کہا کہ:
” آپ کی دعا سے مجھے آرام ملا ہے۔ میری خواہش ہے کہ میں پرہیز
بھی آپ کے ٹھانے سے توڑوں۔۔۔ اپنے گھر کا ٹھانا بھی عنایت
فرمائیں۔۔۔“

جب سر ہند شریف کے قریب پہنچ تو آپ نے گھر جا کر ٹھانا پکوایا اور یہ کھانا آپ
کے صاحبزادگان خواجہ محمد معصوم اور خواجہ محمد سعید لے کے حاضر ہوئے۔۔۔ اور وہ کھانا
چھانگیر نے کھایا۔۔۔ اور وزیر اعظم سے کہا:
” کھانا آیا تھا، بِرَبِّ الذِّي يَذْتَحَّا۔۔۔ آدھا کھایا اور آدھا شام کے لئے اٹھار کھا۔۔۔“
اندازہ لگائیں آپ، یہ وہ شخص ہے جس نے جاہ و جلال سے آپ کو بُلا یا تھا۔۔۔ جو
شہید کرنے کا ارادہ رکھتا تھا مگر آپ نے اپنے حُسن خلق سے اُس کو اپنا غلام بنالیا۔۔۔ اسی لئے
قرآن حکیم میں ارشاد ہوا:

وَلَا تَسْتَوِيُ الْخَيْرَةُ وَلَا السَّيْرَةُ إِذْفَعُ بِالْتِي هُنَّ أَحْسَنُ فَإِذَا
الَّذِي بَيْنَكَ وَبَيْنَهُ عَذَاؤهُ كَانَهُ وَلَيْ "خَمِيمٌ" ۝ (فصلت: ۳۳)

اگر تم نے دشمن کے ساتھ دوستی کی تو وہ ایسا ہو جائے گا جیسے یک جان دو قلب۔۔۔
وَمَا يُلْقَهَا إِلَّا الَّذِينَ صَبَرُوا جَ وَمَا يُلْقَهَا إِلَّا ذُو حَظٍ عَظِيمٌ ۝ (فصلت: ۳۵)

لیکن اس کے لیے بڑے صبر کی ضرورت ہے۔۔۔ بڑے دل کی ضرورت ہے اور بڑی استقامت کی ضرورت ہے، اور اللہ کی طرف سے بڑے انعام کی ضرورت ہے، تب یہ کیفیت پیدا ہوتی ہے۔۔۔ اللہ تبارک و تعالیٰ نے حضرت مجدد الف ثانی پر انعام فرمایا، اور آپ نے اپنے دشمنوں کو دوست نہیں اپنا جانشیر بنایا۔ یہ اسوہ رسول اکرم صلی اللہ علیہ وسلم ہے جو کائنات میں کسی نے نہ دیکھا۔۔۔ جو سب سے بڑا معجزہ ہے۔۔۔ وہ ماحول جہاں سب جان لینے کے لئے تیار تھے، جان لینے والوں کو اپنا جانشیر بنادیا۔ دنیا میں کوئی انسان نہیں جس نے اتنا بڑا انقلاب برپا کیا جو عظیم معجزات ان کے کردار تھا۔ فرمایا:

وَإِنَّكَ لَعَلَىٰ خُلُقٍ عَظِيمٍ وَإِنَّ لَكَ لَا جُرْأَةً أَغْيُرُ مُمْنُونٌ ۝ (قلم: ۳، ۴)

کہ آپ کا اجر نہ ختم ہونے والا ہے۔۔۔ آپ کا اخلاق تو بہت ہی بلند ہے۔۔۔ اللہ کا ”بلند“ کہنا اور بات ہے اور ایک انسان کا ”بلند“ کہنا اور بات ہے۔۔۔ تعارف کرنے والا عظیم ہو تو پھر تعارف بھی عظیم ہو جاتا ہے اور جس کا تعارف کرایا جا رہا ہے وہ بھی عظیم ہو جاتا ہے۔۔۔ غور فرمائیں اور خوب غور فرمائیں اللہ جل مجدہ اپنے حبیب کریم صلی اللہ تعالیٰ علیہ وسلم کا تعارف کر رہا ہے۔۔۔ اللہ اکبر!

اور چند واقعات اپنے والد محترم حضرت مفتی عظیم شاہ محمد مظہر اللہ رحمۃ اللہ علیہ کی حیات مبارکہ سے عرض کروں۔۔۔ اسی خوف اور خون کے حوالے سے۔۔۔ دو جوان صاحزادے حضرت مولانا منور احمد صاحب، مولانا منظور احمد صاحب وصال فرمائے۔۔۔ (ہمارے برادر محترم نبیین الدین ھنگی صاحب اس کے شاہد ہیں۔۔۔ اور حضرت تو میرے بڑے بھائی ہیں۔۔۔ خالہ کے صاحزادے۔۔۔ آپ نے قریب سے دیکھا ہے حضرت کو بھی اور ہمارے سارے خاندان کو بھی۔۔۔ جو حادثات گزرے ہیں وہ بھی آپ کے علم میں ہیں، آپ کے سامنے ہیں)۔ مولانا منور احمد صاحب کا جب انتقال ہوا (وہ سب

بھائیوں میں بڑے حسین تھے اور شباب کے عالم میں انتقال ہوا۔ ان کے علم کا شباب تھا، ان کی تقریروں کا بھی شباب تھا، ان کے مُحسن کا بھی شباب تھا)۔ جب ان کو تخت پر لٹایا گیا تو اس وقت اچانک پادل آئے، بلکی ہلکی پھوار پڑی۔ پھر جب غسل کے بعد کفنا یا گیا، چہرہ اتنا حسین تھا کہ حاضرین بے اختیار چونے لگے۔ والد ماجد علیہ الرحمہ سر ہانے کھڑے تھے۔ فرمایا:

”اے اللہ! اس کو زیادہ حسین بناء کے تو میرا امتحان لینا چاہتا ہے۔
تیرابندہ تیری رضا پر راضی ہے۔۔۔ شکر ہے جیسی امانت تو نے عطا
فرمائی تھی، ویسی ہی تجھے لوٹا دی۔“

ایک معصوم بچہ دنیا میں آتا ہے۔۔۔ اس معصوم کو معصوم لوٹانا ہے۔۔۔ اور جو اس معصوم کو معصوم نہ لوٹا سکے تو یہ امانت میں خیانت ہے۔۔۔ فرمایا: ”جیسا آیا تھا، ویسا ہی میں نے لوٹا دیا۔۔۔“ اور حضرت کی آنکھ میں آنسو نہیں دیکھے۔۔۔ ایسے عظیم حادثات میں بھی آنکھ میں آنسو نہ دیکھے۔۔۔ اسی طرح میرے برادر گرامی مولانا منظور احمد صاحب کا انتقال ہوا۔ حیدر آباد، سندھ میں انتقال سے پہلے جب حضرت کو زرع کی کیفیت کی اطلاع دی گئی تو حضرت نے تحریر فرمایا کہ:

”ان سے کہو کہ مولیٰ تعالیٰ کی طرف متوجہ رہیں۔۔۔ بھی توجہ
تریاق کا حکم رکھتی ہے۔“

پھر جب ان کا وصال ہو گیا تو حضرت نے میرے سے اس طرح تعزیت فرمائی
جیسے حضرت کے لخت جگر کا انتقال نہ ہوا بلکہ بس میرے بھائی کا انتقال ہوا ہو۔ خط سے
حضرت کا ضبط غم دیکھ کر حیرت بولی تھی۔

اور خوف کا عالم بھی دیکھا۔۔۔ ۱۹۳۲ء کے فسادات کے زمانے میں چاروں

طرف کشت و خون کا بازار گرم تھا اور حضرت چند جال شاروں کے ساتھ مسجد پتھری، دہلی میں
محبوں تھے۔ بڑے کرب کا عامِ تھا، میری نو عمری کا زمانہ تھا۔۔۔ سب پڑی کرب کا عامِ تھا
لیکن حضرت اودیکھا بڑے آرام سے اپنے کمرے میں بینخے حدیث کا مطالعہ فرمائے ہے یہ۔۔۔
لَا تَحْزُنْ إِنَّ اللَّهَ مَعَنَا ۝ (توبہ: ۳۰) اَعْلَمُنِي تَغْيِيرُ دُنْيَاٍ ۝۔۔۔
بھی بوری تھی۔۔۔ خوف و دہشت کے اس عالم میں حکومت کی طرف سے چھٹوں قرآن
آئے۔ فوجی افران نے کہا:

”مشتی صاحب سے عرض کریں کہ ہم آپ کو محفوظ مقام پر پہنچادیں۔۔۔“
مالیوں کو آس بندھی کہ اس مصیبت و بلے سے نجات ملے گی۔۔۔ حضرت سے
جائے سب نے عرض کیا کہ:

”محفوظ مقام پر لے جانے کے لئے حکومت نے فوجی فرماں بھیجے ہیں۔۔۔“

فرمایا:

”آپ سب جائیے، کل قیامت کے دن اللہ نے یہ پوچھا کہ ہم نے
اپنا گھر تمہارے نہیں دکیا تھا، تم اس پر چھوڑ کے چلے گئے تو پھر میں کیا
جواب دوں گا؟“

یہ بے لائے حزن اَنَّ اللَّهَ مَعَنَا ۝ کی عملی تغیر۔۔۔ بہر حال عرض کرنے کا
مقصد یہ ہے کہ یہ کمال تب پیدا ہوتا ہے جب حضور کی محبت دل میں گھر کر لے۔۔۔ حضور
کی سُنت میں قوت ہے۔۔۔ حضور کی سُنت میں محبویت ہے۔۔۔ جو سُنت پر عمل کرتے
ہے اللہ کا محبوب بن جاتا ہے۔۔۔ جو اللہ کا محبوب بن جاتا ہے وہ سب کا محبوب بن جاتا ہے۔۔۔
یہ سب اللہ کا محبوب ہے۔۔۔

قُلْ إِنْ كُنْتُمْ تُحِبُّونَ اللَّهَ فَاتَّبِعُونِي يَخْبِئُكُمُ اللَّهُ وَيَغْفِرُ لَكُمْ


ذُنُوبَكُمْ (آل عمران: ۳۱)

”آپ کہہ دیجئے کہ اگر تم اللہ سے محبت کرتے ہو تو میری اطاعت کرو۔“
 حضور کی اطاعت میں محبوبیت ہے۔ حالانکہ جس کی اطاعت کی جاتی ہے،
 محبت وہی کرتا ہے۔ یہ کمال محبت کی علامت ہے کہ اطاعت رسول اکرم صلی اللہ علیہ وسلم کی
 کی جا رہی ہے اور محبت اللہ تبارک و تعالیٰ فرمادا ہے۔۔۔ اللہ تبارک و تعالیٰ حضور کی سُقْت
 پر عمل کرنے کی توفیق عطا فرمائے۔۔۔ ظاہر و باطن میں حضور کی محبت سے، حضور کے عشق
 سے ہمارے دلوں کو ہمارے ذہنوں کو آبادر کھے۔۔۔ سُقْت پر استقامت عطا فرمائے۔۔۔
 اعمال میں، اقوال میں برکت عطا فرمائے۔۔۔ اور جتنا انسان سُقْت کے قریب جائے گا،
 دُنیا میں بھی سرفراز ہو گا اور آخرت میں بھی۔۔۔ اسی لئے قرآن حکیم میں فرمایا:
ذِلِّكَ هُوَ الْفَوْزُ الْعَظِيمُ۔۔۔ فوز عظیم یہی ہے کہ انسان سُقْت میں کمال
 حاصل کر لے۔ یہ دُنیا بھی اُس کی ہے، آخرت بھی اُس کی ہے:
رَبَّنَا إِنَّا فِي الدُّنْيَا حَسَنَةٌ وَّ فِي الْآخِرَةِ حَسَنَةٌ وَّ قَنَاعَدَابَ

النَّارِ ۵۰ (البقرہ: ۲۰۱)

دُنیا میں نیکی کمانے کا، اور دُنیا میں ترقیان حاصل کرنے کا، دُنیا میں سرفراز ہونے
 کا طریقہ اللہ نے بتا دیا کہ سُقْت پر عمل کرتے جاؤ۔۔۔ سُقْت پر عمل کرو گے، منزل پر پہنچو
 گے۔۔۔ اللہ تبارک و تعالیٰ سب کو سُقْت پر استقامت عطا فرمائے۔۔۔ آمین!

وَمَا عَلِمْنَا إِلَّا الْبَلَاغُ الْمُبِينُ



مجد دعصر پروفیسر ڈاکٹر محمد مسعود احمد کی اہم مطبوعات

- | | | |
|----|---------------------------------------|-------------|
| ۱ | تمدن ہند پر اسلامی اثرات | لاہور ۱۹۶۳ء |
| ۲ | موج خیال | کراچی ۱۹۷۴ء |
| ۳ | محبت کی نشانی | کراچی ۱۹۸۰ء |
| ۴ | آخری پیغام | کراچی ۱۹۸۶ء |
| ۵ | جانِ جاناں | کراچی ۱۹۹۰ء |
| ۶ | جانِ جاں | کراچی ۱۹۹۳ء |
| ۷ | علم غیر | کراچی ۱۹۹۳ء |
| ۸ | تعظیم و توقیر | کراچی ۱۹۹۳ء |
| ۹ | نسبتوں کی بہاریں | کراچی ۱۹۹۳ء |
| ۱۰ | نئی نئی باتیں | کراچی ۱۹۹۵ء |
| ۱۱ | غورت اور پردہ | کراچی ۱۹۹۵ء |
| ۱۲ | قبلہ | کراچی ۱۹۹۵ء |
| ۱۳ | مصطفوی نظامِ معیشت | کراچی ۱۹۹۶ء |
| ۱۴ | فاروقِ اعظم کا غیر مسلموں سے حسن سلوک | کراچی ۱۹۹۶ء |
| ۱۵ | قیامت | کراچی ۱۹۹۶ء |
| ۱۶ | آئینہ حقائق | لاہور ۱۹۹۷ء |
| ۱۷ | صراطِ مستقیم | کراچی ۱۹۹۷ء |
| ۱۸ | روحِ اسلام | کراچی ۱۹۹۷ء |
| ۱۹ | فتاویٰ مظہریہ | کراچی ۱۹۹۹ء |